

Opinjoni tal-Kumitat Konsultattiv dwar il-Fużjonijiet mogħtija fil-laqgħa tiegħu tat-3 ta' Ġunju 2015 rigward abbozz ta' deċiżjoni relatat mal-Każ M.6800 — PRSfM/STIM/GEMA/JV

Relatur: l-Italja

(2015/C 341/06)

Konċentrazzjoni

1. Il-Kumitat Konsultattiv jaqbel mal-Kummissjoni li t-tranzazzjoni notifikata tikkostitwixxi konċentrazzjoni fit-tifsira tal-Artikolu 3(1)(b) tar-Regolament dwar l-Għaqdiet.
2. Il-Kumitat Konsultattiv jaqbel mal-Kummissjoni li t-tranzazzjoni notifikata tikkostitwixxi impriża kongunta li twettaq il-funzjonijiet kollha ta' entità ekonomika awtonoma fuq bażi permanenti fit-tifsira tal-Artikolu 3(4) tar-Regolament dwar l-Għaqdiet.
3. Il-Kumitat Konsultattiv jaqbel mal-Kummissjoni li t-tranzazzjoni notifikata trid titqies li għandha dimensjoni tal-Unjoni skont l-Artikolu 4(5) tar-Regolament dwar l-Għaqdiet.

Definizzjoni tas-suq

4. Il-Kumitat Konsultattiv jaqbel ma' kif il-Kummissjoni tiddefinixxi s-swieq ta' prodotti rilevanti fl-abbozz tad-Deċiżjoni.

B'mod partikolari, il-Kumitat Konsultattiv jaqbel li dawn is-swieq għandhom ikunu distinti:

- a. is-suq għall-forniment ta' servizzi ta' amministrazzjoni tad-drittijiet tal-awtur lill-organizzazzjonijiet ta' mmaniġġjar kollettiv u lill-pubblikaturi tat-tielet għażla fir-rigward tal-liċenzji multiterritorjali tranżazzjonali, u
 - b. is-suq għall-ħruġ ta' liċenzji għad-drittijiet tal-pubblikazzjoni tal-mużika onlajn.
5. Il-Kumitat Konsultattiv jaqbel mal-Kummissjoni dwar id-definizzjoni tas-suq ġeografiku għaż-żewġt iswieg, jiġifieri li huma fl-ambitu taż-ŻEE kollha.

Valutazzjoni kompetittiva

6. Rigward l-effetti antikompetittivi mhux koordinati, il-Kumitat Konsultattiv jaqbel mal-fehma tal-Kummissjoni li t-tranzazzjoni timpedixxi b'mod sinifikanti l-kompetizzjoni effettiva minhabba li twassal għal zieda fl-ostakoli għad-dhul u għall-espansjoni fis-suq għall-forniment tas-servizzi ta' amministrazzjoni tad-drittijiet tal-awtur lill-organizzazzjonijiet ta' mmaniġġjar kollettiv u lill-pubblikaturi tat-tielet għażla fir-rigward tal-liċenzji multiterritorjali tranżazzjonali.
7. Il-Kumitat Konsultattiv jaqbel mal-Kummissjoni li t-tranzazzjoni ma tfixkilx b'mod sinifikanti l-kompetizzjoni effettiva fis-suq għall-ħruġ ta' liċenzji għad-drittijiet tal-pubblikazzjoni tal-mużika onlajn għaliex, minkejja r-repertorju ikbar tal-IK, it-tranzazzjoni ma tagħtix iktar setgħa ta' negozjar lill-IK u, għalhekk, ma twassalx għal aktar termini ta' ħruġ ta' liċenzji onerużi għall-pjattaformi diġitali.
8. Rigward effetti antikompetittivi oħrajn, il-Kumitat Konsultattiv jaqbel, fid-dawl tal-miżuri ta' separazzjoni tan-negozju li se jimplimentaw il-Partijiet Notifikanti u tal-fatt li t-tranzazzjoni mhux se tibdel b'mod sinifikanti s-sitwazzjoni attwali rigward l-aggregazzjoni ta' informazzjoni kummerċjalment sensittiva, li t-tranzazzjoni ma tfixkilx il-kompetizzjoni effettiva minhabba l-iskambju ta' informazzjoni kummerċjalment sensittiva b'mod sinifikanti.
9. Il-Kumitat Konsultattiv jaqbel mal-Kummissjoni li t-tranzazzjoni ma twassalx għal effetti konsegwenzjali bejn il-Partijiet Notifikanti skont it-tifsira tal-Artikolu 2(4) tar-Regolament dwar l-Għaqdiet.

Impenji

10. Il-Kumitat Konsultattiv jaqbel mal-Kummissjoni li l-impenji finali offruti mill-Partijiet Notifikanti fl-10 ta' April 2015 jindirizzaw it-thassib dwar il-kompetizzjoni identifikat mill-Kummissjoni fis-suq għall-forniment tas-servizzi ta' amministrazzjoni tad-drittijiet tal-awtur lill-organizzazzjonijiet ta' mmaniġġjar kollettiv u lill-pubblikaturi tat-tielet għażla fir-rigward tal-liċenzji multiterritorjali tranżazzjonali.
11. Il-Kumitat Konsultattiv jaqbel mal-konklużjoni tal-Kummissjoni li, soġġetta għal konformità shiha mal-impenji finali, it-tranzazzjoni notifikata x'aktarx ma timpedix b'mod sinifikanti l-kompetizzjoni effettiva fis-suq intern jew f'parti sostanzjali minnu.

Konklużjoni

Il-Kumitat Konsultattiv jaqbel mal-konklużjoni tal-Kummissjoni li l-konċentrazzjoni notifikata trid tiġi ddikjarata kompatibbli mas-suq intern u mal-funzjonament tal-Ftehim ŻEE skont l-Artikoli 2(2) u 8(2) tar-Regolament dwar l-Għaqdiet u l-Artikolu 57 tal-Ftehim ŻEE.
